

26 ta' April, 1955

**Imħallief:**

Onor. Dr. T. Gouder, LL.D.

Onor. Dr. Louis Galea, O.B.E., LL.D., ne.

*versus*

Nutar Alberto Sigismondo D'Andria

**Kitba taż-Zwieġ — Nutar — Penali — Kummerċjant —  
Domicilju — Art. 31(1), 33 u 34 (1)(2) tal-Kodiċi  
tal-Kummerċ**

*Skond il-Ligi Kummerċjali, kull nutar li jirċievi kitba taż-zwieġ, jew att ieħor li jbidel dik il-kitba, bejn persuni li waħda minn-hom tidher f'dak l-att bħala kummerċjanti, għandu, fi żmien*

amistax il-jornata miel-data ta' dik il-kliha jew att, jippreżenta lir-Registratur tal-Qorti Superjuri ta' Malta jew lir-Registratur tal-Qorti ta' Għawdex u Kemmuna, skond fejn tkun toqgħod il-parti li tidher bhala kummerċjanti, nota li tkun tikkontjeni l-partikularitajiet kollha li tiddika l-istess liġi.

Dan l-obbligu hu impost lill-istess parti meta fil-mument tal-kuntratt ma tkunx kummerċjanti, imma ssir isura, u meta, għalkemm tkun kummerċjanti fil-mument tal-kuntratt, però ma tkunx giet tadiketa bhala tali.

Dan l-obbligu l-liġi timponieh b'diversi sanzjonijiet b'ieq tassikura fedelment l-adempiment tiegħu; u firreżendi taq lin-natur kemm lill-istess parti jpossibbli għall-penali u konsegwenzi oħra komminati mill-istess liġi.

Lama dawn il-miżuri għandhom jiġu applikati in konformità mal-Liġi Territorjali, jiġifieri mal-liġi tal-post fejn ikun eżerċitat il-kummerċ, tkun xi tkun id-ċittadinanza tal-partijiet interessati; u dawn id-dispożizzjonijiet mhumiex obligatorji għal min ikun jerevita l-kummerċ barra minn dawn il-Għejjer, langas jekk ikun ċittadin ta' dawn il-Għejjer.

B'dan kollu, in-natur għandu jmur preċiżament skond l-ittra tal-liġi, mingħajr ma jhars lejn hejjeġ oħra li ma humiex indabblin fl-ittra ta' dik; u għaldaqstant, jekk huwa jonqos li jippreżenta l-imsemmaġja nota, hu jpossibbli għall-penali komminata mil-liġi anki jekk id-persona li hi-kliha ta'żwieġ jew att iehor tidher bhala kummerċjanti tkun domiciljata barra minn dawn il-Għejjer.

Il-Qorti; — Rat l-att ta'ċitazzjoni li bih l-attur nomine, wara li ppremetta illi fit-23 ta' Jannar, 1950, il-konvenut irċieva kuntratt ta' konvenzjonijiet ta' qabel iż-żwieġ, fejn il-kumparenti kienu Abraham Tayar, kummerċjant, bin il-mejtin Cesare u Corina Cohen, imwield tas-Sliema u joqgħod San Giljan, Lilla Tayar, spiżjara, xebba, bint l-imsemmi Abraham Tayar u Rachele née Israel, imwiolda l-Belt Valletta u toqgħod San Giljan (l-għarusa), u Frank Henry Tayar, kummerċjant, bin Salomone (magħruf bhala Ugo) u Doḡa née Markbrieter, imwield u joqgħod Firenze u qabel joqgħod tas-Sliema (l-għarus); u illi l-imsemmi Frank Henry Tayar huwa ndikat fl-istess att bhala kummerċjant, u b'dan kollu l-istess konvenut naqas li jippreżenta lir-Registratur

tal-Qrati Superjuri ta' Malta, fi żmien hmistax il-ġurnata mid-data ta' l-imsemmi att, in-nota preskritta mill-art. 31 tal-Kodiċi tal-Kummerċ (Kap. 17); talab li, premissi d-dikjarazzjonijiet necessarji, speċjalment dik u l-istess konvenut nu hati tan-nuqqas fuq imsemmi, u l-provvedimenti opportuni, illi l-istess konvenut jiġi kundannat għall-penali ta' mnuh iżjed minn £10, skond id-dispożizzjoni kontenuta fl-art. 33 tal-Kodiċi citat. Bl-ispejjeż;

Rat in-nota ta' l-eċċezzjonijiet tal-konvenut, li ssottometta u, għalkemm u-kilda taz-żwieg sarew nawn Malta, però l-għarus. u konsegwentement l-għarusu, huma domiciljati fl-Italja, u għalhekk il-ligi ta' Malta mnuh applikabbli għalihom;

*Omissis;*

Tikkunsidra;

Illi, skond il-ligi kummerċjali, kull nutar li jirċievi kitba taz-żwieg, jew att ieħor li jbidel dik il-kitba, bejn persuni li waħda minnhom tidher fl-att bħala kummerċjanti, għandu, fi żmien hmistax il-ġurnata mid-data ta' dik il-kitba jew att, jipprezenta lill-Registratur tal-Qrati Superjuri ta' Malta, jew lill-Registratur tal-Qrati ta' Għawdex u Kemmuna, skond fejn tkun toqghod il-parti li tidher bħala kummerċjanti, nota li tkun tikkontjeni l-partikularitajiet kollha illi tiddika l-istess ligi (art. 31(1) Kodiċi tal-Kummerċ); u dan l-obbligu huwa mpost lill-istess parti meta fil-mument tal-kuntratt ma tkunx kummerċjanti, imma ssir wara, u meta, għalkemm tkun kummerċjanti fil-mument tal-kuntratt, però ma tkunx giet indikata bħala tali (art. 34(1) Kodiċi citat). Dana l-obbligu l-ligi timponieħ b'diversi sanzjonijiet biex tas-sikura fedelment l-adempiment tiegħu: firrenu lin-nutar li jonqos minn dan id-dover tiegħu passibbli ta' penali ta' mnuh aktar minn £10, fuq talba ta' kull parti nteressata jew ta' l-Attorney General quddiem din il-Qorti, jew quddiem il-Qorti ta' Għawdex u Kemmuna fil-Gurisdizzjoni Superjuri Kummerċjali tagħha, skond il-każ (art. 33 Kod. cit.); u firrenu passibbli ta' l-istess penali, ripetibbli kif fil-każ tan-nutari, lill-istess parti li jonqos meta l-obbligu jkun tagħha, u inqas tqeghedha fil-pożizzjoni, jekk tfalli, illi l-falliment tagħha jkun jista' jiġi dikjarat doluż għall-fatt biss li

tkun naqset għal dana l-obligu tagħha (art. 34(2) Kodiċi ċitat);

Tikkunsidra;

Illi l-konvenut ma jinnegax il-pubblikazzjoni tal-kuntratt fuq imsemmi u li waħda mill-partijiet — Henry Tayar — giet deskritta bħala kummerċanti, u lanqas in-nuqqas da parti tiegħu tal-prezentazzjoni tan-nota fuq riferita; huwa jissottometti biss li ma kellux l-obligu li jipprezenta din in-nota billi dana Henry Tayar kien u għadu domiciliat fl-Italja, u kwindi mhix applikabbli għalih il-liġi ta' Malta;

Tikkunsidra;

Illi n-nota fuq riferita tiġi prezentata minn nutar, jew mill-parti, skond il-każ, lir-Registatur, sabiex dan jiehu hsieb li kopja tagħha tiġi mwahhla l-Borża u mahruġa fil-Gazzetta tal-Gvern, u biex idahhalha fl-indiċi li huwa jzomm, f'ordni alfabetiku, ta' noti bħala li jiġu lilu prezentati — indiċi li l-publiku jista' jara (art. 31(2) u 32(1) u (2) tal-Kodiċi ċitat);

Illi dawn il-mizuri ta' pubblicità huma stabbiliti -biex jittutelaw il-bwona fede fil-kummerċ u biex jissalvagwardaw id-drittijiet tat-terzi kontra attijiet frawdolenti li xi neguzjant jista' ma' martu jithajjar jagħmel;

Illi, meta wieħed jirrifletti għal dana l-iskop li għandhom dawn il-mizuri, għandu jikkonkludi illi l-istess għandhom jiġu applikati in konformità mal-liġi territorjali, jiġifieri mal-liġi tal-post fejn ikun eżerċitat il-kummerċ, tkun xi tkun iċ-ċittadinanza tal-partijiet interessati; għaliex dawn mhumiex dispożizzjonijiet li jirrigwardaw il-kapaċità jew li b'xi mod jidhlu fl-istatut personali, u kwindi, kif l-istess dispożizzjonijiet għandhom ikollhom forza fuq l-istranjieri li jeżerċitaw il-kummerċ fl-Istat, hekk il-legislatur nazzjonali ma jistax jippretendi li jirrendi obligatorji l-istess dispożizzjonijiet, magħmula għall-iskop indikat, għal min jeżerċita l-kummerċ barra mill-Istat, lanqas jekk ikun ċittadin; u l-liġi tal-post fejn isir il-kuntratt ma għandhiex tiġi osservata, billi ma jistax ikun hemm motiv biex tiġi osservata, għaliex dan il-post fejn isir il-kuntratt huwa għal kollox aċċidentali, u n-neguzjant jista' ma jkollu ebda stabiliment kummerċjali fl-Istat fejn jiġu stipulati l-konven-

zjonijiet matrimonjali, fil-waqt li ċ-ċentru ta' l-affarijiet tiegħu u tar-relazzjonijiet mat-terzi jkun jinsab fis-sedi ta' l-istabbiliment kummerċjali tiegħu. Il-liġi vigenti f'din il-lokalità, fejn ikun eżerċitat il-kummerċ, tiddetermina wkoll, bħala regola, l-effetti ta' l-adempiment tal-formalitajiet preskritti relattivament għad-drittijiet tat-terzi; u jingħad "bħala regola", għaliex jista' jkun hemm eċċezzjoni f'każ li l-konjuġi jkunu jippossjedu beni fi Stat divers minn dak fejn il-kummerċ ikun eżerċitat (Lyon-Caen et Renault, Vol. I, nro. 325; Diena, Dto. Int., Vol. II, pag. 284, 285);

Tikkunsidra;

Illi mix-xhieda ta' Louis Sammut Briffa, addett għall-uffiċċju tal-Luogotenent Gvernatur, jirriżulta illi l-imsemmi Frank Henry Tayar, deskritt bħala kummerċjant fil-kitba taż-żwieġ fuq riferita, gie naturalizzat f'Malta f'Settembru tal-1946, u li meta għamel l-applikazzjoni relattiva ddikjara li kien ilu Malta sebgha snin; però, mix-xhieda ta' Abraham Tayar, hatnu, jirriżulta illi r-residenza tiegħu qeghdha go Firenze, l-Italja, u l-kummerċ li jeżerċita jeżerċitah f'dik il-Belt, u li ma ghandu ebda negozju hawn Malta;

Illi għaldaqshekk, konformement għall-prinċipji fuq enunċjati, ir-regoli ta' publicità tal-liġi Maltija tuq riferiti ma japplikawx għalih;

Tikkunsidra;

Illi, però, riferibbilment għall-obligu tan-nutar, il-liġi timponi in-nutar daka l-obbligu kull meta jippublika kuntratt taż-żwieġ jew kull sussegwenti alterazzjoni ta' kuntratt ta' żwieġ, naturalment meta dana l-obligu jista' jiġi mpost lilu, għaliex trid tassikura aħjar l-adempiment l-aktar preċiż tagħha. Aktar mis-sanzjonijiet komminati, il-legislatur kellu in vista l-osservanza tal-liġi, u n-nutar, uffiċjal publiku, estraneu għall-kontraenti, huwa l-persuna li l-aktar tista' tiggarrantixxi li jiġi soddisfatt il-vot tal-liġi. Għalhekk in-nutar ghandu jimxi preċiżament skond l-ittra tal-liġi mingħajr ma jħares lejn hwejjeġ oħra li ma jidhlux fl-ittra tagħha; u jekk il-liġi timponilu l-obligu li jipprezenta l-imsemmija nota f'kull każ ta' publikazzjoni ta' kitba taż-żwieġ, jew att ieħor li jbidel dik il-kitba, bejn persuni meta waħda minnhom tidher bħala kummerċjanti —

għaliex il-ligi ma tagħmel ebda distinzjoni — huwa jonqos mid-dover tiegħu u isir passibbli tal-penali fuq riferita, jekk f'dawn il-kazijiet jonqos, għal kull raġun, jipprezenta dik in-nota;

Għall-motivi premissi;

Tiddeċidi adefzivament għall-istanza, u kwindi tikkundanna lill-konvenut, meħudin in konsiderazzjoni ċ-ċirkustanzi tal-kaz, għall-penali ta' 10s.; u, kunsidrata l-kwistjoni ta' ligi rivoluta, tordna illi kull parti tbat i-ispejjeż tagħha; però d-dritt tar-Registru jhallsu l-konvenut.

---